



РЕПУБЛИКА СЕВЕРНА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на член 28 став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Закон за изменување на Законот за аудио и аудиовизуелни медиумски услуги („Службен весник на РС Македонија“ бр.42/20 и 77/21), се доставува

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

Република Северна Македонија  
АГЕНЦИЈА ЗА АУДИО И АУДИОВИЗУЕЛНИ  
МЕДИУМСКИ УСЛУГИ – СКОПЈЕ  
Republika e Maqedonisë Së Veriut  
AGJENCIA PËR SHERBIME MEDIATIKE AUDIO  
DHE AUDIOPHIZUELE – SHKUP

1. Програмскиот надзор се врши како: редовен.

Примено / Pranuar:			
Орг. единица / Njësia org.	Број / Numër	Прилог / Shëse	Вредност / Vlera
11	48/3	1	

2. Субјект на надзорот: Друштво за услуги СВОД МАСТЕР ДОО Скопје

3. Датум на извршување на надзорот: 27.12.2021 година.

4. Предмет на надзорот: Редовниот програмски надзор ги опфаќа обврските на давателите на аудиовизуелни медиумски услуги по барање кои произлегуваат од член 49, член 50 и член 60 од Законот за аудио и аудиовизуелни медиумски услуги.

4.1. член 49 – Обврска за кинематографски дела;

„Давателите на аудиовизуелни медиумски услуги не смеат да објавуваат односно пренесуваат кинематографски дела надвор од периодот утврден во договорите со имателите на правата“.

4.2. член 50 – Заштита на малолетни лица;

став (1) – „Давателите на аудиовизуелни медиумски услуги не смеат да емитуваат програми кои може сериозно да му наштетат на физичкиот, психичкиот или моралниот развој на малолетните лица, особено програми кои содржат порнографија или непотребно насилиство“.

став (2) – „Непотребно насилиство претставува ширење текстуални, вербални и визуелни пораки со кои, во термини од програмата што им се достапни на малолетниците се глорифицираат физички, вербални или психолошки облици на садизам или слични видови на насилиство кое е цел самото за себе и на ниту еден начин не може да се оправда ниту преку контекст на жанрот, ниту преку мотивите на драмското дејствие на прикажуваната програма“.

став (3) – „Забраната од ставот (1) на овој член се однесува и на други програми кои веројатно би можеле да му наштетат на физичкиот, психичкиот или моралниот развој на малолетните лица, освен кога е обезбедено со нивното емитување или репризирање во одреден временски период и/или со примена на одредена техничка мерка, малолетните лица во периодот на емитување или репризирање нема на вообичаениот начин да ги слушнат или да ги видат тие програми. Кога вакви програми се емитуваат или репризираат во не



**РЕПУБЛИКА СЕВЕРНА МАКЕДОНИЈА**  
**АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ**

кодирана форма, давателот на аудиовизуелни медиумски услуги е должен пред нивното еmitување да обезбеди претходно акустично предупредување и можност да бидат препознаени со помош на визуелни знаци во текот на нивното времетраење“.

**4.3. член 60 – Промоција на производство и пристап до европски дела;**

став (1) – „Давателите на аудиовизуелни медиумски услуги по барање, тогаш кога тоа е изводливо и со соодветни средства, треба да го промовираат производството и пристапот до европски аудиовизуелни дела. Таквото промовирање може да се однесува, меѓу другото, на:

- финансискиот придонес за производство и стекнување на права за европски дела;
- застапеноста и/или поставеноста на европски дела во каталогот со програми.

став (2) – На барање на Агенцијата давателите на аудиовизуелни медиумски услуги по барање се должни во рокот утврден во барањето на Агенцијата да и достават документи во врска со имплементацијата на одредбата од ставот (1) на овој член.

**5. Констатации од надзорот: При извршениот програмски надзор не се констатирани прекршувања.**

1. Со писмен допис (наш бр.11-4311/1 од 25.11.2021 година), Агенцијата побара од Друштвото за услуги СВОД МАСТЕР ДОО Скопје во рок од 15 дена од денот на приемот на дописот да достави договори склучени со имателите на права за следниве кинематографски дела:

- AK 47 (биографски/воен);
- Трето полувреме (македонски филм - драма);
- Преспав (македонска серија - комедија);
- Дедо и внук (македонски филм - драма);
- Ideals of beauty (документарен);
- Fluke (фамилијарен); и
- Ова не е американски филм (македонски филм - драма).

На ден 03.12.2021 година, Друштвото за услуги СВОД МАСТЕР ДОО Скопје до Агенцијата достави барање бр.11-4311/2 за продолжување на рокот за доставување на документација за склучени договори со имателите на авторските права за содржините: AK 47 (биографски/воен), Трето полувреме (македонски филм - драма), Преспав (македонска серија - комедија), Дедо и внук (македонски филм - драма), Ideals of beauty (документарен), Fluke (фамилијарен) и Ова не е американски филм (македонски филм - драма). Врз основ на барањето на СВОД МАСТЕР ДОО за продолжување на рокот му беше даден дополнителен рок од 10 дена за доставување на бараната документација (наш бр.11-4311/3 од 06.12.2021 година).

На ден 21.12.2021 година (наш бр.11-4311/4), СВОД МАСТЕР ДОО до Агенцијата достави документација од којашто беше констатирано дека правата за овие кинематографски дела се пренесени на давателот на аудиовизуелни медиумски услуги на барање од страна на имателите на права, и дека нивното нудење во услугата видео на барање е согласно членот 49 од Законот за аудио и аудиовизуелни медиумски услуги.



РЕПУБЛИКА СЕВЕРНА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

2. Програмските содржини на барање што ги обезбедува СВОД МАСТЕР ДОО, а кои може сериозно да му наштетат на физичкиот, психичкиот или моралниот развој на малолетните лица, особено програмите кои содржат порнографија или непотребно насилиство се претходно обезбедени со акустично предупредување и можност да бидат препознаени со помош на визуелни знаци во текот на нивното времетраење, со назнака за возрастта на лицата што може да ги следат.  
Дополнително, СВОД МАСТЕР ДОО им овозможува на своите корисници да го ограничат пристапот до одредени програмски содржини на начин што ќе внесат четирицифрен код како услов за пристап до овие содржини.
3. Со увидот во каталогот бр.11-423/1 што на 12.11.2021 година, СВОД МАСТЕР ДОО по електронска пошта го достави во Агенцијата, беше констатирано дека во понудата се застапени европски аудиовизуелни дела, и тоа долгометражни играчки филмови, играна програма за деца, документарни и забавни емисии и друго.

Одделение за заштита на авторски права, Сектор за стратешко планирање и авторски права

